

| | |
|------------------|----------------------|
| | GUPS, Mogralputhur |
| | GUPS, Muliya Mappila |
| | GUPS, Nullipady |
| | GUPS, Thekkilparamba |
| AEO, Manjeswaram | GLPS, Majibail |
| | SPALPS, Bayar |
| AEO, Cheruvathur | ALPS, ORI |

സംരക്ഷിത ജീവനക്കാരുടെ പുനർവിന്യാസം

225 (835) ശ്രീ. എ. പി. അനിൽ കുമാർ: താഴെക്കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

13-6-2016, 1-6-2020 എന്നീ തീയതികളിൽ മലപ്പുറം ജില്ലയിൽ അനധ്യാപക വിഭാഗത്തിൽപ്പെട്ട സംരക്ഷിത എഫ്.ടി. മീനിയൽ ജീവനക്കാരുണ്ടായിരുന്നോ; ഉണ്ടായിരുന്നെങ്കിൽ പുനർവിന്യാസം വഴി ഇവരെ നിയമിച്ചിട്ടുണ്ടോ; വിശദവിവരം ലഭ്യമാക്കാമോ?

13-6-2016-ൽ മലപ്പുറം ജില്ലയിൽ സംരക്ഷിത എഫ്.ടി. മീനിയൽ ജീവനക്കാരില്ല. 1-6-2020-ൽ മലപ്പുറം ജില്ലയിൽ 4 സംരക്ഷിത എഫ്.ടി. മീനിയൽ ജീവനക്കാരുണ്ടായിരുന്നു. 23-7-2019-ലെ ജി.ഒ. (എംഎസ്.) നമ്പർ 95/2019/പൊ.വി.വ. പ്രകാരം ഇവരെ മാതൃവിദ്യാലയങ്ങളിൽത്തന്നെ നിലനിർത്തിയിട്ടുണ്ട്.

എച്ച്.എസ്.എ. ഇംഗ്ലീഷ് നിയമനം

226(836) ശ്രീ. വി. ശശി: താഴെക്കാണുന്ന ചോദ്യത്തിന് പൊതു വിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ ഒരു വിഭാഗം ഹൈസ്കൂളുകളിൽ ഇംഗ്ലീഷ് വിഷയം പഠിപ്പിക്കാൻ ഇംഗ്ലീഷ് വിഷയ അധ്യാപകരില്ലാത്തത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്. KER-ലെ വ്യവസ്ഥകൾക്ക് വിധേയമായി നിലവിലെ തസ്തിക നിർണ്ണയ ചട്ടപ്രകാരം ഡിവിഷനുകൾക്ക് ആനുപാതികമായാണ് ഇംഗ്ലീഷ് അധ്യാപക തസ്തിക അനുവദിക്കുന്നത്. ആയത് പ്രകാരം 5 ഡിവിഷനുകളുണ്ടെങ്കിലാണ് ഒരു ഇംഗ്ലീഷ് അധ്യാപക തസ്തിക അനുവദിക്കുന്നത്. മേൽ ഡിവിഷനുകൾ കറവുള്ള സ്കൂളുകളിൽ ഇംഗ്ലീഷ് അധ്യാപക തസ്തിക അനുവദിക്കുന്നില്ല.

ദേലമ്പാടി സ്കൂളുകളിലെ അധ്യാപകക്ഷാമം

227(837) ശ്രീ. സി. എച്ച്. കുഞ്ഞമ്പു: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ കർണ്ണാടകയുമായി ചേർന്നുകിടക്കുന്നതും വനപ്രദേശത്താൽ ചുറ്റപ്പെട്ടതുമായ ദേലമ്പാടി പഞ്ചായത്തിലെ രണ്ട് ഹയർ സെക്കൻഡറി സ്കൂളുകളിലും ഒരു വൊക്കേഷണൽ ഹയർ സെക്കൻഡറി സ്കൂളിലും വർഷങ്ങളായി സ്ഥിരമായി അധ്യാപകർ വരാത്ത വിഷയം ശ്രദ്ധയിൽപ്പെട്ടിട്ടുണ്ടോ?

ഉണ്ട്. ഹയർ സെക്കൻഡറി വിഭാഗത്തിൽ ദേലമ്പാടി പഞ്ചായത്തിൽ ഉൾപ്പെടുന്ന 2 സർക്കാർ ഹയർ സെക്കൻഡറി സ്കൂളുകളിൽ നിലവിൽ ഒഴിവുള്ള വിഷയങ്ങളുടെ വിവരങ്ങൾ ചുവടെ ചേർക്കുന്നു :

| | |
|---------------------------------------|--|
| Government HSS Aadhur, Kasargod-14053 | HSST Junior Hindi, HSST Commerce, HSST History, HSST Junior Malayalam, HSST political Science. |
| Government HSS Pandya, Kasargod-14101 | |

(ബി) സർക്കാർ നിയമിച്ചാൽത്തന്നെ സർവ്വീസ് ചട്ടപ്രകാരം സ്ഥലംമാറ്റത്തിന് അപേക്ഷ നൽകുകയോ മെഡിക്കൽ ലീവെടുക്കുകയോ ചെയ്യുകയുമല്ല കന്നഡ ഭാഷാസ്പന്ദനപക്ഷ പഞ്ചായത്തുകളായ ഇവിടത്തെ കുട്ടികളുടെ പഠനം സ്ഥിരമായി മുടങ്ങിപ്പോകുന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്. ഹയർ സെക്കൻഡറി വിഭാഗത്തിൽ നിലവിലെ പൊതുസ്ഥലംമാറ്റ മാനദണ്ഡങ്ങൾക്കനുസരിച്ച് അധ്യാപകർ പൊതുസ്ഥലംമാറ്റ അപേക്ഷകൾ സമർപ്പിക്കുന്നപക്ഷം ഇവർക്ക് യോഗ്യതയുടെ അടിസ്ഥാനത്തിൽ സ്ഥലം മാറ്റം ലഭിക്കുന്നതാണ്.

(സി) എങ്കിൽ ഇത്തരത്തിലുള്ള സ്കൂളുകളിലെ അധ്യാപകക്ഷാമം ശാശ്വതമായി പരിഹരിക്കാൻ പ്രത്യേക നടപടി സ്വീകരിക്കുന്ന വിഷയം പരിഗണിക്കുമോ; വിശദാംശങ്ങൾ അറിയിക്കാമോ?